



**Замест
СТЫХИЙНЫХ дач —
сквер**

СТАР. 7



У госці да Рэпіна

СТАР. 9



**Інтэрв'ю
з найлепшай
дзюдаісткай
краіны**

СТАР. 13

ЦЫТАТА ДНЯ



**Леанід ЗАЯЦ,
міністр сельскай гаспадаркі
і харчавання:**

«У краіне дастаткова гаспадарак дзяржаўнай формы ўласнасці, якія эфектыўна працуюць. Тут і культура арганізацыі працы высокая, і зарплата годная. Мы ведаем нямала прыкладаў, калі прыватнік становіўся банкрутам, гэта паказвае і вопыт іншых краін. Таму на вялікаму рахунку нармальна праца ў сферы аграпрамысловага комплексу залежыць не ад формы ўласнасці, а ад чалавека, кіраўніка. Важна правільна арганізаваць вытворчы працэс, тады будзе багацейшай гаспадарка, будзе багацейшай і краіна».

Курсы замежных валют,
устаноўленыя НБ РБ з 06.06.2017 г.

Долар ЗША		1,8650 ▼
Еўра		2,1012 ▲
Рас. руб.		0,0329 ■
Укр. грыўня		0,0709 ▼



Выдаецца
з 9 жніўня 1917 г.

ЗВЯЗДА

Родная газета на роднай мове

6

ЧЭРВЕНЯ 2017 г.

АЎТОРАК

№105 (28469)

Б Е Л А Р У С К А Я Г А З Е Т А

На адной хвалі



Фота БЕЛТА

У суботу ў Мінску прайшоў масавы касцюміраваны заплыў. Каля 30 сабсёрфераў у карнавальных касцюмах выйшлі на ваду, па Свіслачы яны пераадолелі шлях ад Палаца спорту да парку Горкага і назад. Акрамя выдуманых персанажаў, знайшліся і сапраўдныя — жаніх і нявеста. Эдуард і Аляксандра проста на беразе ракі заключылі шлюб і адправіліся ў заплыў ужо мужам і жонкай.

■ Фестывалім!



Месца сустрэчы талентаў

Нацыянальны фестываль беларускай песні і паэзіі «Маладзечна-2017» сёлета прайшоў 17-ы раз. Пэўна, у такім супадзенні лічбаў ёсць свой сімвалізм. Быццам замкнулася кола — добрыя традыцыі эстрады на роднай мове, пачатак якім быў пакладзены ў 1993 годзе, захоўваюцца і сёння. Ці сапраўды ўдаецца фестывалю годна трымаць высокую планку, пастаўленую раней, і ці адпавядае ён сучасным патрабаванням, даведаліся тыя, хто гэтымі днямі наведаў Маладзечна.

СТАР. 4



Падвядзенне вынікаў конкурсу маладых выканаўцаў.

■ Тэндэнцыя

МАЛАДЫ І ПАСПЯХОВЫ 28-гадовы дырэктар кіруе гаспадаркай і выхоўвае трох сыноў

Сяргей ГАРБАЧЭЎСКІ ўзначальвае раённае сельскагаспадарчае ўнітарнае прадпрыемства «Першы Беларускі», што на Вілейшчыне, і выхоўвае трох сыноў. Гаспадарка не малая, але малады дырэктар спраўляецца. У рабочым кабінце затрымаўся рэдка, пасля ранішняй планёркі — на поле, ферму, заўсёды на людзях і з людзьмі.



Сяргей Аляксандравіч не з тутэйшых, нарадзіўся ў Ваўкавыску, што на Гродзеншчыне. Пасля школы закончыў каледж па спецыяльнасці эканаміст-менеджар. Працаваў у сельгасарганізацыі «Зара і К» і адначасова вучыўся ў Гродзенскім дзяржаўным універсітэце. Сяргею Гарбачэўскаму праранавалі рэалізаваць свой талент на Вілейшчыне. І ён пагадзіўся. Спачатку яго прызначылі намеснікам старшыні па агульных пытаннях адкрытага акцыянернага таварыства «Сцешыцы», пасля аб'яднання гаспадаркі з «Першым Беларускім» — выконваючым абавязкі дырэктара, а затым і дырэктарам.

Справы ў гаспадарцы на той час не ладзіліся: даўгі, недахоп тэхнікі, запчастак, угнаенняў, нізкія прыбыўленні ў вазе, надой. І гэта зразу мела. Малако, як кажучы, у каровы на языку. А кармавая база была дрэнная: нарыхтавалі недастаткова сенажу з-за дэфіцыту культурных траў, пасевы якіх выкарыстоўваліся па 10 і больш гадоў. Таму летась засеялі 900 гектараў канюшынай, люцэрнай, што дасць магчымасць назапасіць удосталь кармоў, а значыць, і прыбавіць у надоях. Ініцыятыўнасць маладога кіраўніка, прадуманы падыход да справы ўжо даюць добрыя вынікі.

СТАР. 7

ISSN 1990 - 763X



**ПІШАМ ПРА ТОЕ, ШТО САПРАЎДЫ ВАЖНА,
5 разоў на тыдзень!**

Ідзе падпіска на «Звяду» на III квартал і II паўгоддзе 2017 года!

ЗАСТАВАЙЦЕСЯ З НАМІ — БУДЗЕ ЦІКАВА!